



వాల్మీకి రామాయణం

బాల కాండ

64. చతుఃషష్ఠితమః సర్గః - రంభాశాపః



|| రంభాశాపః ||

సురకార్యమిదం రంభే కర్తవ్యం సుమహత్త్వయా |
 లోభనం కౌశికస్యేహ కామమోహసమన్వితమ్ || 1 ||

తథోక్తా సాఽప్సరా రామ సహస్రాక్షేణ భీమతా |
 వ్రీడితా వ్రాంజలిర్యుత్యా ప్రత్యువాచ సురేశ్వరమ్ || 2 ||

అయం సురపతే ఘోరో విశ్వామిత్రో మహామునిః |
 క్రోధముత్సృజతే ఘోరం మయి దేవ న సంశయః || 3 ||

తతో హి మే భయం దేవ ప్రసాదం కర్తుమర్హసి |
 ఏవముక్తస్తయా రామ రంభయా భీతయా తయా || 4 ||

తామువాచ సహస్రాక్షో వేపమానాం కృతాంజలిమ్ |
 మా భైషి రంభే భద్రం తే కురుష్వ మమ శాసనమ్ || 5 ||

కోకిలో హృదయగ్రాహీ మాధవే రుచిరద్రుమే |
 అహం కందర్పసహితః స్థాస్యామి తవ పార్శ్వతః || 6 ||

త్వం హి రూపం బహుగుణం కృత్యా పరమభాస్వరమ్ |
 తమృషిం కౌశికం రంభే భేదయస్య తపస్వినమ్ || 7 ||

సా శ్రుత్వా వచనం తస్య కృత్యా రూపమనుత్తమమ్ |
 లోభయామాస లలితా విశ్వామిత్రం శుచిస్థితా || 8 ||

కోకిలస్య న శుశ్రావ వల్ల వ్యాహరతః స్వనమ్ |
 సంప్రహృష్టేన మనసా తత ఏనాముదైక్షత || 9 ||

అథ తస్య చ శబ్దేన గీతేనాప్రతిమేన చ |
 దర్శనేన చ రంభాయా మునిః సందేహమాగతః || 10 ||

సహస్రాక్షస్య తత్కర్తృ విజ్ఞాయ మునిపుంగవః |
 రంభాం క్రోధసమావిష్టః శశాప కుశికాత్మజః || 11 ||

యన్తాం లోభయసే రంభే కామక్రోధజయైషిణమ్ |
 దశ వర్షసహస్రాణి శైలీ స్థాస్యసి దుర్భగే || 12 ||

బ్రాహ్మణః సుమహాతేజాస్తపోబలసమన్వితః |
 ఉద్ధరిష్యతి రంభే త్వాం మత్కృధకలుషీకృతామ్ || 13 ||



వాల్మీకి రామాయణం

బాల కాండ



64. చతుఃషష్ఠితమః సర్గః - రంభాశాపః

ఏవముక్త్యా మహాతేజా విశ్వామిత్రో మహామునిః |
 అశక్నువన్ధారయితుం క్రోధం సంతాపమాగతః || 14 ||
 తస్య శాపేన మహతా రంభా శైలీ తదాఽభవత్ |
 వచః శ్రుత్వా చ కందర్పో మహర్షేః స చ నిర్గతః || 15 ||
 కోపేన సుమహాతేజాస్తపోఽపహరణే కృతే |
 ఇంద్రియైరజితై రామ న లేభే శాంతిమాత్మనః || 16 ||
 బభూవాస్య మనశ్చింతా తపోఽపహరణే కృతే |
 నైవ క్రోధం గమిష్యామి న చ వక్ష్యామి కించన || 17 ||
 అథవా నోచ్ఛ్వాసిష్యామి సంవత్సరశతాన్యపి |
 అహం విశోషయిష్యామి హ్యత్తానం విజితేంద్రియః || 18 ||
 తావద్యావద్ధి మే ప్రాప్తం బ్రాహ్మణ్యం తపసార్జితమ్ |
 అనుచ్ఛ్వాసన్మభుంజానస్తిష్ఠేయం శాశ్వతీః సమాః || 19 ||
 న హి మే తప్యమానస్య క్షయం యాస్యంతి మూర్తయః |
 ఏవం వర్షసహస్రస్య దీక్షాం న మునిపుంగవః |
 చకారాప్రతిమాం లోకే ప్రతిజ్ఞాం రఘునందన || 20 ||
 ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే చతుఃషష్ఠితమః
 సర్గః || 64 ||

